

# 'काम करने से ही हो सकती है उन्नति'

लालगंज (रायबरेली)। बैसवारा डिग्री कालेज के महिला छात्रावास में स्थित पीपल ट्री वेंचर्स की ओर से एक महीने का प्रशिक्षण देने के बाद 11वें बैच को जाब और शेष 11 माह के प्रशिक्षण के लिए गुवाहाटी भेजा जाएगा। यह दल सोमवार को रवाना होगा। शनिवार को इसी बैच के लिए कार्यक्रम आयोजित कर उन्हें सफलता के गुर बताए गए। तीन बच्चों को पुरस्कृत भी किया गया।

जर्मनी से आए इंजीनियर डी. थिसेन ने कहा कि पीपल ट्री के इस कार्य से गरीब और कम पढ़े बच्चों का भविष्य उज्वल हो रहा है। काम करने से ही उन्नति हो सकती है। पूर्व विधायक इंदरेश विक्रम ने कहा कि इस समय नौकरी की संभावनाएं कम हैं। आज के युग में मनुष्य अपनी योग्यता के अनुसार ही आगे बढ़ सकता है। आगे आने

वाले समय में छात्रों को आस्ट्रेलिया से प्रमाण पत्र इशू किए जाएंगे। इस प्रमाण पत्र से वह विश्व में कहीं भी कार्य कर सकेंगे।

बैसवारा डिग्री कालेज के प्राचार्य डा. मेजर एनएन सिंह ने कहा कि मनुष्य अपनी पहचान दक्षता से बना सकता है। बच्चे काम ठीक ढंग से सीखकर अपना और

## कार्यक्रम

अपने क्षेत्र का नाम रोशन करें। बैंक आफ इंडिया के प्रबंधक अरविंद कुमार सिंह और पीपल ट्री के प्रबंधक विनीत मिश्रा ने भी विचार व्यक्त किया। पीपल ट्री वेंचर्स के सचिन घास्ते ने अतिथियों का आभार जताया। कार्यक्रम में विक्रम बहादुर, महेश बाबू और धर्मराज को पुरस्कृत किया गया। इस मौके पर मुन्नीलाल, महेश कुमार, अरविंद कुमार, धीरेन्द्र, पवन, नीरज कुमार, तरुण सिंह, विनय वर्मा, शिवचंद्र, दीपचंद्र, सुरेश यादव मौजूद रहे।